



புகலிடம் மற்றும் இடம்பெயர்வு மேலாண்மை ஒழுங்குவிதி பற்றி நீங்கள் அறிந்திருக்க வேண்டியவை

வகை B

EU+ நாட்டில் சட்டவிரோதமாக
தங்கியிருப்பதாகக் கண்டறியப்பட்ட மூன்றாம்
நாட்டினரான நபர்கள்



► உள்ளடக்கம்

இந்த விளக்கப் பிரசுரத்தை நீங்கள் ஏன் பெறுகிறீர்கள்?	3
புகலிடம் மற்றும் இடம்பெயர்வு மேலாண்மை ஒழுங்குமுறை என்பது என்ன?	4
AMMR நடைமுறையின் கீழ் நீங்கள் தொடர்ந்தும் இருக்கும் காலத்தில் உங்களுடைய உரிமைகள் என்ன?	5
AMMR நடைமுறையின் கீழ் நீங்கள் தொடர்ந்தும் இருக்கும் காலத்தில் நீங்கள் எங்கு தங்க வேண்டும்?	6
இந்த நடைமுறையில் உங்களிடமிருந்து என்ன எதிர்பார்க்கப்படுகிறது? 6 நீங்கள் ஏன் உங்கள் விரலடையாளங்களையும் புகைப்படத்தையும் வழங்க வேண்டிய கட்டாயத்தில் உள்ளீர்கள்?	7
நீங்கள் உங்கள் கடமைகளை நிறைவேற்றாவிட்டால் ஏற்படும் விளைவுகள் என்ன?	8
தடுப்புக் காவல் என்பது என்ன?	9
நான் மற்றொரு EU+ நாட்டிற்கு மாற்றப்படுவேனா என்பதை நான் எவ்வாறு அறிந்துகொள்வேன்?	10
இந்த நடைமுறை எவ்வளவு காலம் எடுக்கும்?	11
மாற்றுதல் குறித்த தீர்மானத்துடன் நீங்கள் ஒப்புக்கொள்ளாவிட்டால் என்ன நடைபெறும்?	12
மேன்முறையீட்டு நடைமுறை குறித்து நீங்கள் தெரிந்திருக்க வேண்டியவை (இடைநிறுத்தும் விளைவும் உட்பொருள் சார்ந்த மேன்முறையீடும் இணைந்திருக்கும் போது)	13
எந்த தனிப்பட்ட தரவுகள் சேகரிக்கப்படும்?	14
உங்கள் தனிப்பட்ட தரவுகளுடன் தொடர்புடைய உங்கள் உரிமைகள் என்ன?	14

▶ இந்த விளக்கப் பிரசுரத்தை நீங்கள் ஏன் பெறுகிறீர்கள்?

இந்த நாட்டில் நீங்கள் அனுமதியின்றி தங்கியிருப்பதாகக் கண்டறியப்பட்டுள்ளது. இதன் காரணமாக, உங்கள் கைரேகைகளும் புகைப்படமும் எடுக்கப்பட்டன. இந்தத் தகவல் Eurodac தரவுத்தளத்திற்கு அனுப்பப்பட்டது. அதன் அடிப்படையில், நீங்கள் பின்வருவனவற்றில் ஏதேனும் ஒன்றை முன்பாகச் செய்திருப்பது கண்டறியப்பட்டது:

- மற்றொரு EU+ நாட்டில் சர்வதேசப் பாதுகாப்பிற்காக (புகலிடம் என்றும் அழைக்கப்படுகிறது) முன்பே விண்ணப்பித்திருக்கலாம்.

- நீங்கள் தற்போது இருக்கும் நாட்டைத் தவிர, வேறு ஒரு EU+ நாட்டிற்கு இடமாற்றம் செய்யப்பட்டிருக்கலாம்.

- நீங்கள் தற்போது இருக்கும் நாட்டைத் தவிர, வேறு ஒரு EU+ நாட்டிற்கு ஐரோப்பிய அல்லது தேசிய மீள்குடியேற்றம் அல்லது மனிதாபிமான அனுமதி திட்டத்தின் கீழ் மீள்குடியேற்றப்பட்டிருக்கலாம்.

நீங்கள் வேறு ஒரு EU+ நாட்டில் இருக்க வேண்டியிருக்கலாம் என்று கண்டறியப்பட்டதால், நீங்கள் எந்த EU+ நாட்டிற்கு மாற்றப்பட வேண்டும் என்பதைத் தீர்மானிக்கும் நடைமுறைக்குள் கொண்டு வரப்பட்டுள்ளீர்கள்.

தேவையான அனைத்து தகவல்களும் இந்தக் கையேட்டில் வழங்கப்பட்டுள்ளன.

நீங்கள் இப்போது டென்மார்க் எனப்படும், ஒரு EU+ நாட்டில் இருக்கிறீர்கள்.

EU+ நாடுகள் பின்வருமாறு:



ஐரோப்பிய ஒன்றியத்தின் (EU) 27 உறுப்பினர் நாடுகள்: ஆஸ்திரியா, பெல்ஜியம், பல்கேரியா, குரோஷியா, சைப்ரஸ், செக்கியா, டென்மார்க், எஸ்டோனியா, பின்லாந்து, பிரான்ஸ், ஜெர்மனி, கிரீஸ், ஹங்கேரி, இத்தாலி, லாத்வியா, லிதுவேனியா, லக்சம்பர்க், மால்டா, நெதர்லாந்து, போலந்து, போர்ச்சுகல், அயர்லாந்து குடியரசு, ருமேனியா, ஸ்லோவாக்கியா, ஸ்லோவேனியா, ஸ்பெயின், ஸ்வீடன் மற்றும்



மேலும் 4 பிற நாடுகள்: ஐஸ்லாந்து, லிச்சென்ஸ்டெய்ன், நோர்வே, சுவிட்சர்லாந்து.

▶ புகலிடம் மற்றும் இடம்பெயர்வு மேலாண்மை ஒழுங்குமுறை என்பது என்ன?

EU+ நாடுகள், புகலிடம் மற்றும் இடம்பெயர்வு மேலாண்மை ஒழுங்குமுறை (AMMR) எனப்படும் ஒரு பொதுவான சட்டத்தில் ஒப்புக்கொண்டுள்ளன. இந்தச் சட்டம், சர்வதேச பாதுகாப்பிற்கான ஒரு விண்ணப்பத்தைப் பரிசீலிப்பதற்கு எந்த நாடு பொறுப்பானது என்பதைத் தீர்மானிக்க உதவுகிறது. மேலும், ஒரு நபர் ஒரு EU+ நாட்டிற்கு இடமாற்றம் செய்யப்பட்டிருந்தாலோ அல்லது மீள்குடியேற்றப்பட்டிருந்தாலோ, பின்னர் அவர் மற்றொரு EU+ நாட்டில் அனுமதியின்றி தங்கியிருப்பதாகக் கண்டறியப்படும் சூழ்நிலைகளுக்கும் இது விதிகளை வழங்குகிறது.



நீங்கள் முன்பாக சர்வதேசப் பாதுகாப்பிற்காக விண்ணப்பித்திருந்தால், உங்கள் விண்ணப்பத்தை EU+ நாடுகளில் ஒன்று பரிசீலிக்கும் என்பது உறுதியாகும்; ஆனால் எந்த EU+ நாடு அதற்குப் பொறுப்பாக இருக்கும் என்பதை நீங்கள் தேர்வு செய்ய முடியாது. உங்கள் விண்ணப்பத்தைப் பரிசீலிக்கும் நாடு எது என்பது AMMR சட்டத்தின் விதிகளின்படி தீர்மானிக்கப்படும்.

இந்த விளக்கப் பிரசுரத்தில் உங்களுக்கு புரியாத ஏதேனும் இருந்தால், குடிவரவு அதிகாரியிடம் நீங்கள் கேட்கலாம்.



இந்த நிலையில், EU+ நாடுகள் உங்கள் விண்ணப்பத்தைப் பரிசீலிப்பதற்கு அவற்றில் எது பொறுப்பாகும் என்பதையோ, அல்லது நீங்கள் வேறு ஒரு EU+ நாட்டில் இருக்க வேண்டுமா என்பதையோ மட்டுமே தீர்மானித்து வருகின்றன.

உங்கள் விண்ணப்பத்தைப் பரிசீலிப்பதற்கு வேறு ஒரு EU+ நாடு பொறுப்பாகும் என்று, அல்லது நீங்கள் வேறு ஒரு EU+ நாட்டில் இருக்க வேண்டும் என்று தீர்மானிக்கப்பட்டால், நீங்கள் அந்த நாட்டிற்கு மாற்றப்பட வாய்ப்பு அதிகம்.

AMMR நடைமுறையின் கீழ் நீங்கள் தொடர்ந்தும் இருக்கும் காலத்தில் உங்களுடைய உரிமைகள் என்ன?



உங்கள் விண்ணப்பத்தை எந்த EU+ நாடு பரிசீலிக்கும் என்பதைத் தீர்மானிக்கும் நடைமுறையின் நிலை குறித்த புதுப்பிக்கப்பட்ட தகவலையும் நீங்கள் கோருவதற்கான உரிமை உடையவர். அத்தகைய தகவலைக் கோர விரும்பினால்,




புகலிட நடைமுறையின் எந்த கட்டத்திலும், நீங்கள் ஐக்கிய நாடுகள் அகதிகள் நிறுவனம் (UNHCR) உடன் தொடர்புகொண்டு அவர்களுடன் தொடர்பாடுவதற்கான உரிமை உங்களுக்கு உண்டு.

UNHCR, புகலிடக் கோரிக்கையாளர் மற்றும் அகதிகளின் நலன்களையும் உரிமைகளையும் பாதுகாக்கிறது.

UNHCR தொடர்பு விவரங்களையும் புகலிட நடைமுறை தொடர்பான தகவல்களையும் UNHCR இணையப்பக்கமான <https://help.unhcr.org/> இல் காணலாம்.

AMMR நடைமுறையின் கீழ் நீங்கள் தொடர்ந்தும் இருக்கும் காலத்தில் நீங்கள் எங்கு தங்க வேண்டும்?



- இப்போதைக்கு, நீங்கள் இந்த நாட்டிலேயே தங்கியிருக்க வேண்டும்.
- உங்கள் விண்ணப்பத்தை மற்றொரு EU+ நாடு பரிசீலிக்கும் என்று அதிகாரிகள் தீர்மானித்தால், அந்த நாட்டிற்கு உங்கள் பயணத்தை அவர்கள் ஏற்பாடு செய்வார்கள்.

இந்த நடைமுறையில் உங்களிடமிருந்து என்ன எதிர்பார்க்கப்படுகிறது?

நீங்கள் கட்டாயமாக:

- ✓ உங்கள் அடையாளத்தை நிரூபிப்பதற்காக, உங்களிடம் உள்ள அனைத்து அடையாள ஆவணங்களையும் சமர்ப்பிக்கவும். முன்பு உங்களிடம் ஒரு அடையாள ஆவணம் இருந்தும் அது இப்போது உங்களிடம் இல்லாவிட்டாலும், உங்கள் நாட்டின் அரசாங்கத்தால் உங்களுக்கு முன்பு அத்தகைய ஆவணம் வழங்கப்பட்டிருந்தது என்பதை அதிகாரிகளுக்கு அறிவிக்க வேண்டும்.
- ✓ நீங்கள் எப்போதாவது வேறு ஒரு EU+ நாட்டிற்கு பயணம் செய்திருந்தால், அதைப் பற்றி அதிகாரிகளுக்கு அறிவிக்கவும்.
- ✓ அனுமதியின்றி நீங்கள் ஏதேனும் ஒரு EU+ நாட்டில் தங்கியிருந்தால், அதைப் பற்றி அதிகாரிகளுக்கு அறிவிக்கவும்.
- ✓ மற்றொரு EU+ நாட்டில் உங்களுக்கு உள்ள நெருங்கிய குடும்ப உறுப்பினர்கள் குறித்து அதிகாரிகளுக்கு அறிவிக்கவும்.
- ! **முக்கியம்!** உங்கள் விரலடையாளங்களை வழங்கவும் உங்கள் புகைப்படம் எடுக்கப்படவும் நீங்கள் சட்டப்படி கட்டாயப்படுத்தப்பட்டுள்ளீர்கள்.




நீங்கள் ஏன் உங்கள் விரலடையாளங்களையும் புகைப்படத்தையும் வழங்க வேண்டிய கட்டாயத்தில் உள்ளீர்கள்?




இந்த நாட்டின் அதிகாரிகள் உங்கள் விரலடையாளங்களையும் புகைப்படத்தையும் எடுப்பார்கள். இந்தத் தரவுகள், உங்கள் அடையாளம் தொடர்பான தகவல்களும் பிற தொடர்புடைய தகவல்களும் சேர்த்து, Eurodac எனப்படும் ஐரோப்பியப் பொதுத் தரவுத்தளத்துக்கு அனுப்பப்படும்.

இந்தத் தரவுத்தளம், உங்கள் தகவல்களை மீட்டெடுக்க உங்கள் தரவுகளை செயலாக்கக் கூடிய அனைத்து 31 EU+ நாடுகளாலும் பயன்படுத்தப்படுகிறது. அனுமதியின்றி நீங்கள் மற்றொரு EU+ நாட்டிற்கு சென்றுவிட்டு, உங்கள் விரலடையாளங்கள் மீண்டும் எடுக்கப்பட்டால், Eurodac இல் சேமிக்கப்பட்டுள்ள உங்கள் அனைத்து தரவுகளையும் அந்த நாட்டின் அதிகாரிகள் பார்க்க முடியும்.

Eurodac தரவுத்தளத்தைப் பற்றிய மேலும் தகவல்கள் தனியான விளக்கப் பிரசுரத்தில் வழங்கப்படுகின்றன.



➤ நீங்கள் உங்கள் கடமைகளை நிறைவேற்றாவிட்டால் ஏற்படும் விளைவுகள் என்ன?



அனுமதியின்றி நீங்கள் வேறு ஒரு EU+ நாட்டிற்கு பயணம் செய்தாலோ அல்லது வேறு ஒரு EU+ நாட்டில் சர்வதேச பாதுகாப்பிற்காக விண்ணப்பித்தாலோ, உங்கள் விண்ணப்பத்தைப் பரிசீலிப்பதற்குப் பொறுப்பான EU+ நாட்டிற்கே நீங்கள் திருப்பி அனுப்பப்பட வாய்ப்புள்ளது.

நீங்கள் இருக்க வேண்டிய நாட்டைத் தவிர வேறு ஒரு EU+ நாட்டில் இருந்தால், உங்கள் சுதந்திரம் கட்டுப்படுத்தப்படக்கூடும்; மேலும் உங்களுக்கு வழங்கப்படும் ஆதரவு குறைக்கப்படக்கூடும்.

▶ தடுப்புக் காவல் என்பது என்ன?

தடுப்புக் காவல் என்பது, நீங்கள் சுதந்திரமாக வெளியேற முடியாத ஒரு குறிப்பிட்ட நிலையத்தில் வைக்கப்படுவது என்பதாகும். உங்களை தடுப்புக் காவலில் வைக்க அதிகாரிகளுக்கு செல்லத்தக்க காரணம் இருக்க வேண்டும். உங்கள் வழக்கில் வேறு எந்த மாற்று வாய்ப்பும் இல்லை என்பதை அவர்கள் உறுதியாக நம்பியிருக்க வேண்டும். முடிவு எடுக்கும் முன், அதிகாரிகள் உங்கள் தனிப்பட்ட நிலையை மதிப்பீடு செய்வார்கள். எடுத்துக்காட்டாக, தடுப்புக் காவலுக்கான காரணங்கள் பின்வருமாறு இருக்கலாம்:



- ஒரு குறிப்பிட்ட இடத்தில் தங்கியிருக்க வேண்டிய கடமையை நீங்கள் பின்பற்றாதிருப்பது, அல்லது நீங்கள் மீண்டும் தப்பிச் செல்வதற்கான அபாயம் இருப்பதும் அதிகாரிகளால் உங்களைத் தொடர்புகொள்ள முடியாதிருப்பதும்
- உங்கள் புகலிட விண்ணப்பத்தைப் பரிசீலிப்பதற்கு பொறுப்பான EU+ நாட்டிற்கு உங்களை மாற்றுவதற்கான தீர்மானம் உங்களுக்கு வழங்கப்பட்டுள்ளது அல்லது ஏற்கனவே வழங்கப்பட்டிருக்கிறது; மேலும், அந்த மாற்றம் நடைபெறுவதற்கு முன் நீங்கள் தப்பிச் செல்லும் அபாயம் உள்ளது.
- நீங்கள் பாதுகாப்பு அபாயமாக இருப்பது.

நீங்கள் தடுப்புக் காவலில் வைக்கப்பட்டால், அந்த முடிவுக்கு எதிராக நீங்கள் மேன்முறையீடு செய்யலாம்; மேலும் இலவச சட்ட உதவியையும் சட்ட பிரதிநிதித்துவத்தையும் கோரலாம்.

❗ **முக்கியம்!** அனுமதியின்றி நீங்கள் மற்றொரு EU+ நாட்டிற்கு பயணம் செய்தால், எதிர்காலத்தில் நீங்கள் தடுப்புக் காவலில் வைக்கப்படுவதற்கான அபாயம் அதிகரிக்கும்.



நான் மற்றொரு EU+ நாட்டிற்கு மாற்றப்படுவேனா என்பதை நான் எவ்வாறு அறிந்துகொள்வேன்?

நீங்கள் வேறு ஒரு EU+ நாட்டில் இருக்க வேண்டும் என்பது உறுதிப்படுத்தப்பட்டால், நீங்கள் எந்த EU+ நாட்டிற்கு மாற்றப்படுவீர்கள் என்பதை குறிப்பிடும் மாற்றத் தீர்மானம் உங்களுக்கு வழங்கப்படும்.

நீங்கள் வேறு ஒரு EU+ நாட்டில் இருக்க வேண்டும் என்றால், அதிகாரிகள் உங்களுடன் தனிப்பட்ட நேர்காணலை நடத்தாமல் இருக்கலாம்.

➤ நடைமுறை எவ்வளவு காலம் எடுக்கும்?



நாடுகளுக்கிடையிலான தொடர்பாடல் பொதுவாக அதிகபட்சம் **1 மாதம்** வரை எடுக்கலாம்.



உங்கள் விண்ணப்பத்தை மற்றொரு EU+ நாடு பரிசீலிக்கும் என்று அது உறுதிப்படுத்தினால், உங்களை மாற்ற வேண்டும் என்ற கோரிக்கையை அவர்கள் ஏற்றுக்கொண்ட தேதியிலிருந்து **6 மாதங்களுக்குள்** நீங்கள் மாற்றப்படுவீர்கள்.



நீங்கள் தற்போது **தடுப்புக் காவலில் இருந்தாலோ அல்லது எதிர்காலத்தில் தடுப்புக் காவலில் வைக்கப்பட்டாலோ**, உங்கள் வழக்கு **அவசரமாக கையாளப்படும்**. உங்கள் மாற்று நடவடிக்கை **5 வாரங்களுக்குள்** ஏற்பாடு செய்யப்பட வேண்டும். 5 வாரங்களுக்குள் மாற்று நடவடிக்கை மேற்கொள்ளப்படாவிட்டால், நீங்கள் தடுப்புக் காவலிலிருந்து விடுவிக்கப்படுவீர்கள். இருப்பினும், உங்கள் விண்ணப்பத்தைப் பரிசீலிப்பதற்குப் பொறுப்பான EU+ நாடு அந்தக் கோரிக்கையை ஏற்றுக்கொண்ட தேதியிலிருந்து **6 மாதங்களுக்குள்**, உங்கள் மாற்று நடவடிக்கை இன்னும் ஏற்பாடு செய்யப்படும்.

நீங்கள் ஒரு குற்றம் செய்ததற்காக சிறையில் இருந்தால், உங்கள் மாற்று நடவடிக்கைக்கான காலக்கெடு அதிகபட்சம் **1 ஆண்டுவரை நீட்டிக்கப்படலாம்**.



❗ முக்கியம் ! நீங்கள் தப்பிச் சென்றாலோ, மறைந்திரிந்தாலோ, அல்லது மாற்று நடவடிக்கையை ஏற்பாடு செய்வதில் அதிகாரிகளுடன் ஒத்துழைக்காதிருந்தாலோ, **மாற்று நடவடிக்கைக்கான காலக்கெடு அதிகபட்சம் 3 ஆண்டுகள் வரை நீட்டிக்கப்படலாம்**.



மாற்று முடிவுடன் நீங்கள் உடன்படவில்லை என்றால் என்ன நடைபெறும்?



உங்கள் விண்ணப்பத்தைப் பரிசீலிப்பதற்குப் பொறுப்பானது மற்றொரு EU+ நாடு என்று தீர்மானிக்கப்பட்டால், உங்களுக்கு ஒரு மாற்று முடிவு வழங்கப்படும். அந்த முடிவில், நீங்கள் எந்த நாட்டிற்கு மாற்றப்படுவீர்கள் என்பது தெரிவிக்கப்படும். மாற்று முடிவுடன் நீங்கள் உடன்படவில்லை என்றால், அதற்கான உங்கள் காரணங்களை நீதிமன்றத்திடம் முன்வைக்கலாம். இது மேன்முறையீடு செய்வதாக அழைக்கப்படுகிறது. நீங்கள் ஒரு முடிவுக்கு எதிராக மேன்முறையீடு செய்தால், நீதிமன்றமோ தீர்ப்பாயமோ இறுதியான முடிவை எடுக்கும்.

மாற்று முடிவுக்கு எதிராக மேன்முறையீடு செய்ய மூன்று காரணங்கள் மட்டுமே உள்ளன:

- அந்த குறிப்பிட்ட EU+ நாட்டிற்கு உங்களை மாற்றுவது உங்கள் மனித உரிமைகளுக்கு எதிரானதாக இருக்கும் என்று நீங்கள் கூறுவது
- மாற்று முடிவு எடுக்கப்பட்ட நேரத்தில் கிடைக்காத புதிய தகவல் ஒன்று பின்னர் கிடைத்திருப்பது; அது அந்த முடிவை பாதித்திருக்கக்கூடியது
- நீங்கள் அதற்கு பதிலாக மீண்டும் ஒன்றுசேர வேண்டிய குடும்ப உறுப்பினர்கள் மற்றொரு EU+ நாட்டில் இருப்பது.

உங்கள் சொந்த சட்ட ஆலோசகரை நியமிக்க நீங்கள் செலவழிக்க முடியாவிட்டால், மேன்முறையீட்டில் உங்களுக்கு உதவுவதற்காக இலவசமாக ஒரு சட்ட ஆலோசகர் வழங்கப்படுவார்.

இந்த நடைமுறை முழுவதும், நீங்கள் புரிந்துகொள்ளக் கூடிய மொழியைப் பேசும் ஒரு மொழிபெயர்ப்பாளரின் உதவி உங்களுக்கு வழங்கப்படும்.





இடைநிறுத்தும் விளைவும் உட்பொருள் சார்ந்த மேன்முறையீடும் இணைந்திருக்கும் போது மேன்முறையீடு குறித்து நீங்கள் தெரிந்திருக்க வேண்டியவை.

மேன்முறையீடு செய்ய வேண்டிய காலக்கெடு, அதை எங்கு மற்றும் எவ்வாறு செய்ய வேண்டும் என்பவை, உங்களுக்கு வழங்கப்படும் மாற்று முடிவில் விளக்கப்படும்.

உங்களை மற்றொரு EU+ நாட்டிற்கு மாற்றும் முடிவுடன் நீங்கள் ஏன் உடன்படவில்லை என்பதற்கான காரணத்தையோ காரணங்களையோ நீங்கள் வழங்க வேண்டும்.

மேலும், உங்கள் மேன்முறையீடு நிலுவையில் இருக்கும் போது, உங்கள் விண்ணப்பத்தைப் பரிசீலிப்பதற்குப் பொறுப்பான EU+ நாட்டிற்கு உங்களை ஏன் மாற்றக் கூடாது என்பதற்கான காரணத்தையோ காரணங்களையோ நீங்கள் வழங்க வேண்டும்.

நீதிமன்றம் முதலில், உங்கள் மேன்முறையீடு நிலுவையில் இருக்கும் காலத்தில், அதன் முடிவுக்காக நீங்கள் இந்த நாட்டிலேயே காத்திருக்கலாமா என்பதை **1 மாதத்திற்குள்** தீர்மானிக்கும். இது இடைநிறுத்தும் விளைவு தொடர்பான மேன்முறையீடு என்று அழைக்கப்படுகிறது.

உங்கள் மேன்முறையீடு நிலுவையில் இருக்கும் போது, அதன் முடிவுக்காக நீங்கள் இந்த நாட்டிலேயே காத்திருக்க முடியாது என்று நீதிமன்றம் தீர்மானித்தால், உங்கள் விண்ணப்பத்தைப் பரிசீலிப்பதற்குப் பொறுப்பான EU+ நாட்டிற்கு நீங்கள் மாற்றப்படுவீர்கள்.

உங்கள் மேன்முறையீடு நிலுவையில் இருக்கும் போது, நீங்கள் இந்த நாட்டிலேயே தங்க அனுமதிக்கப்பட வேண்டும் என்று நீதிமன்றம் தீர்மானித்தால், இடைநிறுத்தும் விளைவு குறித்த தீர்மானம் எடுக்கப்பட்ட தேதியிலிருந்து 1 மாதத்திற்குள், உங்கள் விண்ணப்பத்தைப் பரிசீலிப்பதற்குப் பொறுப்பான EU+ நாட்டிற்கு நீங்கள் மாற்றப்பட வேண்டுமா வேண்டாமா என்பது பற்றிய இறுதி முடிவை வழங்க நீதிமன்றம் முயற்சிக்கும்.

உங்கள் மேன்முறையீடு ஏற்றுக்கொள்ளப்படாவிட்டால், உங்கள் விண்ணப்பத்தைப் பரிசீலிப்பதற்குப் பொறுப்பான EU+ நாட்டிற்கு நீங்கள் மாற்றப்படுவீர்கள். நீதிமன்றம் தனது இறுதி முடிவை எடுத்த தேதியிலிருந்து 6 மாதங்களுக்குள் அந்த மாற்று நடவடிக்கை மேற்கொள்ளப்பட வேண்டும். நீங்கள் தற்போது தடுப்புக் காவலில் இருந்தாலோ அல்லது எதிர்காலத்தில் தடுப்புக் காவலில் வைக்கப்பட்டாலோ, உங்கள் வழக்கு அவசரமாக கையாளப்படும். உங்கள் மாற்று நடவடிக்கை 5 வாரங்களுக்குள் ஏற்பாடு செய்யப்பட வேண்டும். 5 வாரங்களுக்குள் மாற்று நடவடிக்கை மேற்கொள்ளப்படாவிட்டால், நீங்கள் தடுப்புக் காவலிலிருந்து விடுவிக்கப்படுவீர்கள். இருப்பினும், உங்கள் விண்ணப்பத்தைப் பரிசீலிப்பதற்குப் பொறுப்பான EU+ நாடு அந்தக் கோரிக்கையை ஏற்றுக்கொண்ட தேதியிலிருந்து 6 மாதங்களுக்குள், உங்கள் மாற்று நடவடிக்கை இன்னும் ஏற்பாடு செய்யப்படும்.

முக்கியம்! உங்கள் விண்ணப்பத்தைப் பரிசீலிப்பதற்குப் பொறுப்பான EU+ நாட்டிற்கு செல்ல, நீங்கள் அதிகாரிகளுடன் ஒத்துழைத்து பயணம் செய்ய வேண்டும்.

▶ எந்த தனிப்பட்ட தரவுகள் சேகரிக்கப்படும்?



நீங்கள் தங்கியிருக்கும் EU+ நாட்டிலுள்ள அதிகாரிகள், கீழே குறிப்பிடப்பட்டவற்றை உட்பட சில தகவல்களைச் சேகரிப்பார்கள்:

- உங்கள் தனிப்பட்ட விவரங்களும், உங்களுடன் பயணம் செய்கிற குடும்ப உறுப்பினர்களின் விவரங்களும் (பெயர், தேசியத்துவம், பிறந்த தேதி மற்றும் பிறந்த இடம்). முன்பாக நீங்கள் வேறு பெயர்கள் அல்லது வேறு விவரங்களை பயன்படுத்தியிருந்தால், அதைப் பற்றியும் அவர்கள் உங்களிடம் கேட்பார்கள்.
- உங்கள் அடையாள ஆவணங்களும் பயண ஆவணங்களும் தொடர்பான தகவல்கள்.
- உங்கள் அடையாளத்தை உறுதிப்படுத்தக்கூடிய ஏனைய தகவல்கள், எடுத்துக்காட்டாக உங்கள் விரலடையாளங்கள்.
- மற்றொரு EU+ நாட்டில் வசித்து வரும் எந்தக் குடும்ப உறுப்பினர்களைப் பற்றிய விவரங்களும், உதாரணமாக அவர்களின் தனிப்பட்ட விவரங்கள், நீங்கள் கடைசியாக அவர்களுடன் தொடர்பில் இருந்த நேரம், அவர்கள் இருக்கும் இடம், மற்றும் அவர்களின் சட்ட நிலை.
- உங்கள் வழக்கில் இது பொருந்துமானால், ஒரு EU+ நாட்டில் வசிக்க உங்களுக்கு அனுமதி வழங்கிய ஆவணங்கள் பற்றிய விவரங்கள்.
- நீங்கள் ஒரு EU+ நாட்டில் ஒரு ஆண்டிற்கும் அதிகமாகக் கல்வி கற்றதை நிரூபிக்கும் ஆவணங்கள் பற்றிய தகவல்கள்.
- இந்த நாட்டை அடைய நீங்கள் வழியாகச் சென்ற நாடுகள் பற்றிய தகவல்கள்.
- உங்கள் தனிப்பட்ட சூழ்நிலைகள்.
- சர்வதேச பாதுகாப்பிற்காக முன்பு செய்யப்பட்ட ஏதேனும் விண்ணப்பங்களின் தேதி மற்றும் அவற்றின் முடிவு.

உங்கள் தனிப்பட்ட தரவுகளுடன் தொடர்புடைய உங்கள் உரிமைகள் என்ன?

அதிகாரிகளுக்கு நீங்கள் வழங்கிய எந்தத் தரவையும் அணுகுவதற்கான உரிமை உங்களுக்கு உண்டு.

உங்கள் தனிப்பட்ட தரவுகளில் ஏதேனும் தவறாக உள்ளது அல்லது சட்டப்படி செயலாக்கப்படவில்லை என்று நீங்கள் நம்பினால், துல்லியமற்ற தரவைத் திருத்தவும் அல்லது சட்டவிரோதமாக செயலாக்கப்பட்ட தரவை நீக்கவும் கோரி, தரவு கட்டுப்பாட்டாளரைத் தொடர்புகொண்டு உங்கள் தனிப்பட்ட தரவுகளுக்கான அணுகலைக் கோரலாம்.

இந்த நாட்டிலுள்ள தரவு கட்டுப்பாட்டாளரை கீழே வழங்கப்பட்டுள்ள தகவல்களைப் பயன்படுத்தி நீங்கள் தொடர்புகொள்ளலாம்.

www.nyidanmark.dk/da/Kontakt-os/Kontakt-Udl%C3%A6ndingestyrelsen/Kontakt-DPO



இந்த விளக்கப் பிரசுரம் தகவல் நோக்கத்திற்காக மட்டுமே தயாரிக்கப்பட்டது. இது தனிப்பட்ட வகையில் எந்த உரிமைகளையோ கடமைகளையோ உருவாக்குவதில்லை. ஐரோப்பிய ஒன்றியத்தின் புகலிட முகமை (EUAA) இந்தப் பொருளின் முக்கிய உள்ளடக்கத்தை வழங்கியுள்ளது. இந்த விளக்கப் பிரசுரத்தை நகலெடுப்பதற்கும் மாற்றம் செய்வதற்கும் EU உறுப்புநாடுகளுக்கு மட்டும் EUAA அனுமதி வழங்கியுள்ளது. இந்த விளக்கப் பிரசுரத்தில் EU உறுப்புநாடுகளாலோ பிற பொறுப்புடைய மூன்றாம் தரப்பினராலோ இடம்பெற்றுள்ள தகவல்களின் துல்லியத்திற்கோ உள்ளடக்கத்திற்கோ முழுமைக்கோ சட்டபூர்வத்திற்கோ நம்பகத்தன்மைக்கோ EUAA எந்தப் பொறுப்பையும் சட்டப் பொறுப்பையும் ஏற்காது. இந்த விளக்கப் பிரசுரத்தில் இடம்பெற்றுள்ள தகவல்கள் பயன்படுத்தப்படும் விதத்திற்காக EUAAவும் அதன் சார்பில் செயல்படும் எவரும் பொறுப்பேற்கமாட்டார்கள்.